

[18th January 1964]

Monthly cash allowances for pensioners

* 29 Q.—SRI R. S. VEERAPPA CHETTIAR: Will the Hon. the Chief Minister be pleased to state—

(a) whether the Government are in receipt of a memorial from the Salem District Pensioners' Association for the increase of monthly cash allowance, etc.; and

(b) if so, the action taken thereon?

THE HON. SRI M. BHAKTAVATSALAM: (a) Yes, Sir.

(b) The requests of the Association in its memorial were examined by the Government and negatived in view of their long financial implication.

திரு. ரா. சு. வீரப்ப செட்டியார்: 20 ரூபாய்க்கும் குறைவாகப் பென்ஷன் வாங்குகிறவர்கள் இருக்கிறார்களா?

கனம் திரு. எம். பக்தவத்சலம்: இருக்கிறார்கள்.

திரு. மீ. கலியாணசுந்தரம்: சார், அவர்களுடைய கோரிக்கையை ஏற்றுக்கொள்வதானால் அரசாங்கத்திற்கு அதிகச் செலவு எவ்வளவு ஆகும் என்று கணக்கிட்டுப் பட்டிருக்கிறதா? அப்படியென்றால் அதன் விவரம் என்ன?

கனம் திரு. எம். பக்தவத்சலம்: விவரம் என்னிடம் இப்பொழுது இல்லை.

கை வண்டிகள்.

* 30 கேள்வி.—புலவர் கா. கோவிந்தன்: கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னையில் கை வண்டி இழுப்பதையும், தள்ளுவதையும் தடை செய்ய அரசாங்கம் சட்டம் கொண்டுள்ள உத்தேசமுண்டா?

(இ) ஆமெனில், அத்தொழில் செய்யும் தொழிலாளர்களுக்கு வேறு துறையில் தொழில் வாய்ப்பு கிடைக்க வகை செய்ய உத்தேசமுண்டா?

கனம் திரு. ஆர். வெங்கட்டராமன்: (அ) இல்லை. எனினும் சென்னை வாடகை வண்டிகள் சட்டம், கை வண்டிகளுக்கும் பயன்படும் விதத்தில் அச்சட்டத்தைத் திருத்திய பிறகு சென்னையில் கை வண்டிகள் இழுப்பதைப் படிப்படியாக ஒழிக்க உத்தேசிக்கப் பட்டுள்ளது.

(இ) படிப்படியாக இத் திட்டம் நிறைவேற்றப் படும் என்பதால், இக் கேள்விக்கு இப்போது இடமில்லை.

புலவர் கா. கோவிந்தன்: தலைவர் அவர்களே, நாகரிகம் வளர்ந்திருக்கும் இந்த நேரத்திலே, மனிதர்கள் வண்டியை இழுப்பது என்பது தலைநகரின் நாகரிகத்திற்கே கேடு விளைவிக்கக்கூடியதாக இருக்கிறதே. ஆகவே உடனடியாக இந்தத் தடவை அமல் நடத்த அரசாங்கம் முன்வருமா?